

రెండవ పాఠం

الدرس الثاني

యోగ్యమైన ఆహారాలు రెండు రకాలు

الأطعمة المباحة على نوعين

జంతువులు (మాంసాహారాలు). కూరగాయలు. (శాఖాహారాలు). వీటిలో నష్టం లేనివి యోగ్యం.

**జంతువులు రెండు రకాలు:** జలనివాస జంతువులు. భూనివాస జంతువులు. జలనివాస జంతువులన్నీ ధర్మసమ్మతమే. వాటిని జిబ్బా చేయాలన్న నిబంధన కూడా లేదు. చివరికి అవి దానంతటనే చనిపోయినవైనా యోగ్యమే.

భూనివాస జంతువుల్లో ఇస్లాం నిషేధించినవి తప్ప మిగతవన్నీ ధర్మసమ్మతమే. (కాని వాటిని జిబ్బా చేయాలి).

1- పెంపుడు గాడిదలు. 2- కోరలు గల మృగాలన్నియూ నిషిద్ధం, సివంగి (దుమ్ముల గొండ్లి) తప్ప.

పక్షులన్నియూ ధర్మసమ్మతమే. ఈ క్రింది పక్షులు తప్ప:

① కాళ్ళ గోళ్ళ ఆధారంగా వేటాడే పక్షులు. ఇబ్బు అబ్బాస్ రజియల్లాహు అన్నుమా ఉల్లేఖించారు:

رَسُولُ اللَّهِ ﷺ عَنْ كُلِّ ذِي نَابٍ مِنَ السَّبَاعِ، وَعَنْ كُلِّ ذِي مَخْلَبٍ مِنَ الطُّيُورِ

"కోరలు గల ప్రతి మృగ జంతువు, మరియు కాళ్ళతో పట్టుకొని భక్షించే ప్రతి పక్షిని ప్రవక్త సల్లల్లాహు అలైహి వసల్లం నివారించారు". (ముస్లిం 1934).

② గడ్డ, కాకి, రాబందుల్లాంటి శవాలను తినే పక్షులు. అవి మలినము, అపరిశుభ్రమైనవాటిని తింటాయి గనుక నిషిద్ధం.

③ పాము, ఎలుక మరియు పురుగులు, క్రిమికీటకాలు లాంటి అశుద్ధమైనవి కూడా నిషిద్ధం.

పైన తెలుపబడిన జంతువులు, పక్షులు తప్ప మిగతవన్నీ ధర్మసమ్మతమే: గుఱ్ఱం, ఒంటె, ఆవు, ఎద్దు, మేక, గొర్రె, బ్రె, కోడి, అడవిగాడిద, నిప్పుకోడి, కుందేలు, ఉడుం వగైరాలు.

'జల్లాల' నిషిద్ధం. జల్లాల అంటే ధర్మసమ్మతమైన పక్షి మరియు జంతువుల్లో ఎక్కువ శాతం మలినం తినేటివి. కాని వాటిని మూడు రోజులు అలాంటి పదార్థాలు తినకుండా ఆపి, పరిశుభ్రమైన తిను పదార్థాలు ఇస్తూ ఉంటే ఆ తర్వాత అవి ధర్మసమ్మతం అమవుతుంది.

ఉల్లి, ఎల్లి లాంటి దుర్వాసన గల వస్తువులు (ధర్మసమ్మత మైనప్పటికీ) మస్జిదుకు వెళ్ళే ముందు అవి పచ్చివిగా తినుట 'మక్రూహ్' (అసహ్యమైన కార్యం).

ప్రాణం పోవులాంటి పరిస్థితి ఏర్పడి నిషిద్ధ వస్తువు తప్ప మరేది లేనప్పుడు ప్రాణం కాపాడుటకు సరిపడునంత పరిమాణంలో నిషిద్ధ వస్తువు తినవచ్చు. కాని విషం తినకూడదు.

చుట్టూ గోడ లేని మరియు కాపలాదారుడు లేని పండ్ల తోట నుండి దాటుతూ క్రింద పడిన పండ్లు తినవచ్చు. ✘కాని తన వెంట తీసుకెళ్ళ కూడదు. ✘అలాగే రాళ్ళు విసిరి పండ్లు క్రింద పడగొట్ట కూడదు, ✘లేదా చెట్టు ఎక్కి తినకూడదు యోగ్యం కాదు. ✘అలాగే ఒక చోట కుప్పజేసియున్న దానిలో నుండి తీసుకోవడం కూడా యోగ్యం కాదు. కాని మరీ అత్యవసర పరిస్థితిలో ఆకలిని తీర్చునంత తింటే తప్ప లేదు.